

Karmensita

Ta' GUZE' ELLUL

I L-LUM x'aktarx insejtni—u ma nlumekx.

X'ghandek xi jfakkrek fija ghajr hsieb, li minn dak in-nhar li itqajt mieghek u ma rajtekx aktar, min jaf kemm-il darba tar ghal hdejk, kemm dar mieghek, kemm zieghel bik, kemm fawwar bil-bews lill-qrolli fommok, kemm tgħaxxaq bis-sbieh ghajnejk, kemm thenna jħares lejn ġbinek li jilma d-dehen li bih int imżejna!?

Karmensita — ħallini nsejjahlek b'dan l-isem ħelu li bħal-ma taf int, ifakkarni f'lejla li ninsa ma nista' qatt; f'lejla li fiha ħsebijietna ltaqgħu, f'lejla li fiha, mill-bogħod, qlubna ħabbtu taħbita wahda u mxew flimkien fl-isqaqijiet helwin ta' l-imħabba; f'lejla li fiha, għal darba wahda biss, int urejtni li ntbaht u li taf li għandek qalb ohra mjasra għal wara tiegħek bil-qawwa tal-ghageb li biha l-imħabba taf tjassar qalb.

Karmensita — titbissimx u tiftaħx fommok, jekk qatt ghajnejk is-sbieh imorru fuq dan il-ħżuż li ghajrek ma jifhmu hadd; zommu f'qalbek; għożżu u la xxandru. Dan hu tiegħek biss. Zommu bħala tifikira għažiza u qaddisa ta' qalb safja li ħabbitek, mingħajr ma tniiffset, fil-ħemda u fis-sikta tan-niket tagħha; ta' qalb li ħabbitek aktar minn kemm-il qalb ohra tista' tħobbok, la darba kienet taf li tiegħek ma tista' tkun qatt.

Karmensita — ħolqien xieraq għall-bews u għall-imħabba ta' l-aṅgli! Jekk qatt ghajnejk jaqgħu fuq dawn il-ħżuż, la tkasbrux b'kelma wahda. Itboq fommok! Ixxandarx ir-rebħa tiegħek fuq qalb ohra; iżda għożżu bħala moħba għažiza ta' qalb li ħar-rbet ħafna mħabba fik!

Karmensita — għaliya l-aktar tifikira ħelwa u l-egħżēz fost kollha, issa li għedtlek kemm ħabbejtek—u kif jista' min jarak darba ma jħobbokx?—tkasbarnix; tiddiehekx bija; tħallix ohrajn ghajrek isiru jafu li sraqtli 'l qalbi; u sakemm tibqa' ma tinsimix għal kollox, tħalli 'l hadd ikun jaf kemm ħabbek dak li issa qed isejjahlek, u bir-raġun, bl-isem ħelu ta' Karmensita.